

LIBANGA 3 LULWIMI LWASEKHAYA

Simanga semphelasontfo



SISWATI



Sigaba:

Incwadzi

3



Kufundza ngemacembu ngekusitwa nguthishela

Sandvulela kufundza:

- Phenya emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luha lwemagama lamasha ngekhatsi kwekhava.)

Kufundza kwekulala:

- Umfundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelisa imisindvo, emagama latayelekile kanye nemagama lamasha.
- Utawutfolia imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwasibili:

- Emalangeni lalandzelako lawula bafundzi baphindze bafundze incwadzi futsi, ngababili noma ngamunye.
- Nakisia kufundza lokungenatihibe, luuhlelo nesilulumagama
- Bafundzi abacedzele imisebenti yekusitwa yemacembu letfolakala ngemuva kulencwadzi.



Lawula bafundzi kutsi balinganise uma umbhalo uvuma.



Bafundzi kumele bente lomsebenti wekufundza ngemacembu nase bacedze kufundza.

Abasebente ngemacembu kucedzela leyo misebenti lefanele yekufundza ngemacembu letfolakala ngemuva encwadzini. Bangabhalu kulencwadzi. Umsebenti wekubhalwa kumele wentiwe emabhukwini abo ekubhalela.

Simanga semphelasontfo



"Make, sheshisa! Gogo ungilindzile."

Lena yimphelasontfo yami
yekuvakashela boGogo naMkhulu
wami epulazini labo. Mine nemngani
wami lomkhulu Dani besicoca
ngemphelasontfo yetfu njalo nje
nasitfola sikhatsi.

Thishela wetfu, Nkhst Smith,
bekasibambe siniketana emapheshana
emilayeto ngemphelasontfo yetfu.

Kodvwa-ke sasijabule kakhulu,
akusihluphangang kangako kubanjwa
ngalendlela.



Sasilit sandza lipulazi. Bekunemadada emahansi, tinkhukhu, emadonki, tinja, tingobiyane kanye netibhutatana letintsatfu.

Letimbuti tivalelwa esibayeni sato edvute netimbongolo. Tinemajazi emafukufuku, emadlebe emahwandza, emehlo timbokojwana netimphonjwana leticijile emkhatsini wemabunti ato.

Njalo ngeMgcibelo, boGogo naMkhulu beba faka emagamubhudzi abo nemovaloli bahambe bayowuhlobisa esibayeni setimbuti.

Ase nibuke sibaya sato! Singcole!



Sisangena ngemoto epulazini, ngeva
sengatsi kukhona lokungahambi kahle.
BoGogo naMkhulu bebangekho egedeni
kusemukela.


"Make, buka! Kukhona lokonakele.

BoGogo naMkhulu balele emkhatsini
nesibaya lesingcolile." "Hhawu nebakitsi!
Tiphi timbuti?"

Baphi boMhloshana, Bhukula
naMpunzana? Encenye tifohlile futsil!

"Wena naDani ase nibuke kutsi letimbuti
tishonephi mine ngisasita boGogo
naMkhulu! Asetsembe kutsi abakephuki
ematsambo!"

Mgugu, imbuti lelunge kabi futsi leyakhuliswa
netinja, bekuyimbuti lehlukile mbamba.




Bekangatati kutsi uyinja noma
uyimbuti, kumbe-ke umuntfu. Gogo
wami bekammunyise libhodlela lelubisi
ebuncaneni. Asemncane bekavamise
kweba timvutfu tekudla futsi alale
kubosofa! Mgugu yena bekahlakaniphe
kabi avamise kuphakamisa lishudo lekukhiya
egedeni bese uyabaleka, timlandzele
kanjalo letinye timbuti. Bhukula, imbuti
lemnyama tsu, yena watfolwa alahliwe
kantsi Mpunzana, imbuti lendzala kuto
tonkhe bekahlala atfukutsele. Umkhandze
agcuzula bantfu ngetimphondvo. Impela
ngiyafisa kutsi akusiko lokwehlele boGogo
naMkhulu nje loku!



Sagijima masinyane sewukela emasimini.
Tonkhe timbuti betitfwacuta etivandzini,
lebetisandza kusikwa tjani tidla
tjani lobusikiwe tincutsa nemanyeva
ngekucophelela.

Ngafisa kungatsi ngingatiyekela khona
lapho kodvwa bekute fenisi wekutibiyela
kantsi timbuti betititsandza kabi timbali
teMnu. naMake Mantatha.

Satibita sihebeta. "Mgugu, Mpunzana,
Bhukula, wotani la." Mpunzana wacijisa
emadlebe akhe wacala waphandza
umhlabatsi.



Ngamshiya ngaya kuBhukula. Ngahebeta endlebeni yakhe wavele wahamba eceleni kwami ngekuthula. Bhukula walandzela Dani satihola timbuti satibuyisela esibayeni sato.

BoGogo naMkhulu bese bangekho lapho. Make wacinisekisa kutsi abalimalanga ngako-ke bebahleti etitulweni tabo ngemuva kwendlu.

Sakhiya sibaya ngci sabe sesiyowulandza Mpunzana. Sabopha libhande lenja nentsambo lendze entsanyeni yakhe samdvonsa solo angafuni Mpunzana kodvwa wafika esibayeni.



Bekunemicatsane lebhakwe ekhaya
nelikhofi lebekasentele kona Gogo.

"Siyabonga, Gogo," Sobabili samemeta
ngenjabulo. Imicatsane yakhe
besiyitsandza kakhulu kabi.

Gogo bekanetinja letisihlanu: Jemuka,
Jomba, Batsatse, Bhova naDida. Tonkhe
betiletfwe epulazini ngesikhatsi banikati
bato baya emaholideyini, ngandlela tsite
tagcina tihleti lapho lomphelo.

Jemuka bekasho ngemilente
lemidze wena lowabona inkhosatana
yesigwili, embetse lijazi lelibubendze
lelimanyatelako, abuka ngemehlo
lamakhulukati ashelela kungatsi uyetela.



Bhova bekangumngani lomkhulu nelihansi. Satsi sibita Bhova kutsi alandze litsambo lakhe Lomahansi wangajabuli nani-nani kutsi yena akanikwa lutfo nje naloluncane. Sobabili sagijimela ngekhatsi endlini salandza sinkhwana saLomahansi.

Jomba yena bekuyinja yaGogo. Solo kwatsi nhlo, uhlala naGogo.

Bekamkhontile Gogo, umkhandze ateyamisa kuye njalo nje.

Dida naBatsatse bekutinja letincane ngemtima lebetitsandza kuba ndzawonye. Betenta siccisekeiso kutsi tinkhukhu tiphephile njalo nakunetimpungushe emagcekeni elipulazi.



BoGogo naMkhulu bebanelidamu
lelikhulu epulazini labo. Mine naDani
besikutsandza kubhukusha edamini.
Ngakusasa ekuseni, tinja letisihlanu,
mine naDani sacudzelana ngelitubane
sicondze edamini siyowubhukusha.
Jemuka, kakhulukati, bekakutsandza
kubhukusha. Langa limbe, ngibanjwe
yinsindze matima emlenteni,
wangibamba umkhono ngesineke
wangidvonsela ngaphandle eceleni
kwelidamu. SinaDani besitivela
siphephe kabi nakunaJemuka.



Bese kusikhatsi sekudla lidina. Endleleni
nasibuyela ekhaya epulazini seva
kukhala lokubuhlungu kutsi "mme-e-e".
Bekulizinyane lemvu lelisandza kutalwa
libambeke ngci evungwini.
"Dani", ngimemeta umngani wami,
"Bamba lamagala ucinise.
Ngitakwetama kukhulula lizinyane."

Mkhulu!" ngasho ngimemeta, "Mine
naDani sisindzise lizinyane lemvu."
"Nisebentile bafana bami. Siyabonga.
Cha kunyenti kabi lenitakucocela
bangani benu esikolweni kusasa."
Simanga setimanga! Maye
siyalitsandza lipulazi!.
**Tigameko letimnandzi sihlala sitikhumbula
njalo.**



Mbutikati

Umnaketfu watfola imbutikati
Weta nayo ekhaya.
Kuye lembuti bęyingumholo
Yendlula ngisho imali yemholo.

Maye ngekungati, make akevani nambuti
Nango aphahluka atfulula amcocela,
Tekutfola imbuti tonkhe wamtekela
Leyo layetsa libito laMbutikati.

Bekanekudlala naMbutikati
Malanga onkhe ematsafeni
Njengoba bantfu bacecesha injá,
Wayicecesha yafundza imikhuba letsite.



Mbutikati bekamlandzela
Ngisho noma aya esikolweni
Leya mbuti ibe nje emva kwakhe.
Wena wabona umdlwane.



Kodvwa ngoba bekayekelwa atijangazele
Mbutikati ayedvwa,
Njalo ekuseni bewuva amenyetwa,
"Hamb'ekhaya mbuti, hamb'ekhaya."

ya Patricia Capansky

Utsi bewati nje?

- ✓ Make mbuti nemazinyane akhe bayevana nababitana ngisho asandza kuwatala.
- ✓ Timbuti tinesiphiwo sekusima lesismanga. Tiyakhona nje kuhamba tingawi emaweni etintsaba laphakeme.
- ✓ Tikhona kucanca netihlahla kantsi letinye timbuti tingazuba tece tintfo lettingaba limitha nehhafu kuphakama.
- ✓ Tinkhukhu ngito todvwa luhlobo lolusondzele esilwaneni i-Tyrannosaurus Rex letisaphila emhlabeni.
- ✓ Tinkhukhu tiyakhona kubona futsi tikhumbule bantfu labehlukene.
- ✓ Incumbi yetinkhomo kutsiwa ngumhlambi.
- ✓ Incumbi yetinyosi kutsiwa libulo.
- ✓ Umntfwana welidada kutsiwa lintjwele.
- ✓ Tinja tatiwa ngekutsi "Ngumngani weMuntfu lomkhulukati."
- ✓ Tinja tinelikhono lelikhaliphile lekuva, tikhona kuva imisindvo lesekudzeni kabi natsi kutsi singayiva.
- ✓ Sisebentisa tinja kusikhombisa indlela, tibuye tisite emaphoyisa noma tibe tilwane-mafuywa emakhaya.
- ✓ Tihlakaniphe kabi tinja.

Umsebenti wekufundza ngemacembu



1

Fundza lemibuto lelandzelako bese ubhala timphendvulo.

- a. BoDani naSabelo bebaniketana emapheshana emlayeto eklasini. Ucabanga kutsi kwentekani kubo?
- b. Bekubobani emagama etimbuti? Ngujiphi wena loyitsandza kakhulukati? Shano kutsi kungani.
- c. Chaza kutsi kwentekani kuboGogo naMkhulu. Bhala cishe imigca lesi-5.
- d. Bakhona njani boSabelo naDani kubuyisa Mpunzana esibayeni?
- e. Bentani boSabelo naDani kusindzisa lizinyane lemvu?
- f. Ucabanga kutsi boSabelo naDani bahlala edolobheni noma epulazini? Shano kutsi kungani ucabanga kanjalo.
- g. Ungatsandza kuhlala epulazini? Shano kutsi kungani.



2

Ase uticabange ungu Dani. Bhala incwadzi ubhalele Gogo waSabelo umbonge ngemphelasontfo lemndazi epulazini lakhe.

LIBANGA 3 LULWIMI LWASEKHAYA



Incwadzi 3

Sihloko:	Simanga semphelasontfo
Lulwimi:	Siswati
Sigaba:	Libanga 3 Tindzaba teLulwimi Lwasekhaya Sigaba 2 Incwadzi 3
Luhlobo lwembhalo:	Indzaba lecocwako
Emagama ekukhunjulwa:	nge, lokutsite, bebangekho, lapho, nanoma, bavamise, emva kwe, ngekhatsi, ndzawonye, njalo-nje
Emagama:	ematubane, nemusa, colosha, lahlwe, khonona, shelela, sigwili, timvushwana, lipulazi, bhukusha
Imisindvo:	<ul style="list-style-type: none">Imisindvo lefanako, sib.: kuluma/kuphu^{ma}; yosela/phosela; calata/phakama; sofa/lolaEmagama labhalwa ngekufana kodvwa anemisindvo leyehlukene, sib.: Insimbi/insimba; ingula/ngulapha; lipahla/luphahla; incwala/incono
Lokucuketfwe, Imicondvo neMakhono:	<ul style="list-style-type: none">Kuphendvula imibuto yesivisiso.Kubhala incwadzi yekubonga.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2603-1



9 781431 526031



ISBN 978-1-4315-2603-1

**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 3:**



**Mgwaja kaGwaja uphamba
uMnu Mphisi**

Ekujuleni kwelwandle

Kwaba mnandzi ekhishini

Umbhalo waDvubile



Teca tonkhe

**Akumhambeli kahle Thandi
lamuhla**

Simanga semphelasontfo



Inunu ewodilobhini yami

Anyamalala-ke emakhekhana

Emaciniso lacakile